

പതിനഞ്ചാം കേരള നിയമസഭ

നാലാം സമ്മേളനം

2022 ഫെബ്രുവരി 24, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി

വന്യജീവി ആക്രമണം നേരിടാൻ നടപടി

*61 ശ്രീ . സണ്ണി ജോസഫ്

ശ്രീ. സനീഷ്കുമാർ ജോസഫ്

ശ്രീ. സജീവ് ജോസഫ്

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അടുത്ത കാലത്തായി കാട്ടാനകളുടെ ആക്രമണം വർദ്ധിച്ചുവരുന്ന സാഹചര്യത്തിൽ വന്യജീവി ആക്രമണം പ്രതിരോധിക്കുന്നതിന് സ്വീകരിച്ചുവരുന്ന നടപടികൾ അറിയിക്കാവിയെത്തുടങ്ങിയതുകൊണ്ടാവാമോ;
- (ബി) അടുത്ത കാലത്തായി വന്യജീവി ആക്രമണം ഉയരുവാനുള്ള കാരണങ്ങൾ പഠന വിധേയമാക്കിയിട്ടുണ്ടോ; വിശദാംശങ്ങൾ നൽകാമോ;
- (സി) അതിരൂപിള്ളി കണ്ണക്കുഴിയിൽ അഞ്ചുവയസുകാരിയെ കാട്ടാന ചവിട്ടിക്കൊന്ന സംഭവം ശ്രദ്ധയിൽപ്പെട്ടിട്ടുണ്ടോ; എങ്കിൽ സമാന സംഭവങ്ങൾ ആവർത്തിക്കാതിരിക്കാൻ എന്തൊക്കെ മുൻകരുതലുകൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (ഡി) വന്യജീവി ആക്രമണ മേഖലകൾ കണ്ടെത്തി ജനങ്ങളുടെ സുരക്ഷ ഉറപ്പ് വരുത്തുന്നതിന് സമഗ്രമായ പദ്ധതികൾ നടപ്പിലാക്കുന്നതിന് തയ്യാറാകുമോ; എങ്കിൽ വിശദാംശങ്ങൾ അറിയിക്കാമോ;
- (ഇ) വന്യജീവി ശല്യം നേരിടുന്നതിനായി ഫോറസ്റ്റ് ഓഫീസർമാരുടെ പട്രോളിംഗ്, പൊതുജന പങ്കാളിത്തത്തോടുള്ള ജനകീയ ജാഗ്രത സമിതികളുടെ പ്രവർത്തനം

എന്നിവ ശക്തമാക്കുന്നതിനും കാര്യക്ഷമമാക്കുന്നതിനും നടപടികൾ സ്വീകരിക്കുമോ; വിശദമാക്കുമോ?

പട്ടികജാതി, പട്ടികവർഗ്ഗ വിഭാഗങ്ങളിൽപ്പെട്ടവരുടെ വീട് പുനർനിർമ്മാണം

*62 ശ്രീ. ഇ കെ വിജയൻ
ശ്രീമതി സി. കെ. ആശ
ശ്രീ ജി എസ് ജയലാൽ

ശ്രീ. സി.സി. മുകുന്ദൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ വിഭാഗങ്ങളിൽപ്പെട്ടവരുടെ വാസയോഗ്യമല്ലാത്തതും കേടുപാടുകൾ സംഭവിച്ചതുമായ വീടുകൾ പുനർനിർമ്മിക്കുന്നതിന് നടപ്പിലാക്കിയിട്ടുള്ള പദ്ധതികൾ വിശദമാക്കുമോ;
- (ബി) പത്ത് വർഷത്തിനുള്ളിൽ പട്ടികജാതി വിഭാഗക്കാർക്ക് അനുവദിച്ചു നൽകിയ ഭവനനിർമ്മാണ ധനസഹായ തുക പൂർണ്ണമായും കൈപ്പറ്റി കഴിഞ്ഞിട്ടും വീട് നിർമ്മാണം പൂർത്തീകരിക്കാത്ത പട്ടികജാതി കുടുംബങ്ങൾക്ക് ഭവനനിർമ്മാണം പൂർത്തീകരിക്കുന്നതിന് നൽകുന്ന സഹായങ്ങൾ എന്തെല്ലാമെന്ന് വിശദമാക്കുമോ;
- (സി) ലൈഫ് മിഷന്റെ അർഹതാ ലിസ്റ്റിൽ ഉൾപ്പെടാത്തതും എന്നാൽ ശോച്യമായ വീടുകളിൽ താമസിക്കുന്നതുമായ പട്ടികജാതി കുടുംബങ്ങൾക്ക് ഭവനനിർമ്മാണത്തിനായി നൽകുന്ന സഹായങ്ങൾ എന്തെല്ലാമെന്ന് വിശദമാക്കുമോ?

അട്ടപ്പാടിയിലെ പോഷകാഹാരക്കുറവ് പരിഹരിക്കാൻ നടപടി

*63 ശ്രീ. റോജി എം. ജോൺ
ശ്രീ. കെ. ബാബു (തൃപ്പൂണിത്തുറ)
ശ്രീ. അൻവർ സാദത്ത്

ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) അട്ടപ്പാടിയിൽ ഗർഭിണികൾക്കും മുലയൂട്ടുന്നവർക്കും പോഷകാഹാരത്തിനായി മാസം രണ്ടായിരം രൂപ നൽകുന്ന ജനനി-ജന്മരക്ഷാ പദ്ധതി മുടങ്ങിയത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത പദ്ധതി പ്രകാരം നൽകുന്ന തുകയും ആയതിന്റെ കുടിശികയും നൽകാൻ നടപടികൾ സ്വീകരിക്കുമോ; ഈ തുക മുടങ്ങുന്നില്ലെന്ന് ഉറപ്പ് വരുത്താൻ നടപടികൾ സ്വീകരിക്കുമോ;
- (സി) അട്ടപ്പാടിയിൽ പോഷകാഹാരക്കുറവ് പരിഹരിക്കാൻ മൂന്ന് പഞ്ചായത്തുകളിലെ ഊരുകളിൽ തുടങ്ങിയ നൂറ്റി തൊണ്ണൂറോളം സമൂഹ അടുക്കളകളിൽ നിരവധി എണ്ണം പ്രവർത്തിക്കാത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇവയുടെ പ്രവർത്തനം അടിയന്തരമായി പുനരാരംഭിക്കാൻ നടപടികൾ സ്വീകരിക്കുമോ;
- (ഡി) പോഷകാഹാരം ഉറപ്പാക്കുന്നതിനുള്ള മില്ലേറ്റ് ഗ്രാമം പദ്ധതി നിലച്ചതായി

ശ്രദ്ധയിൽപ്പെട്ടിട്ടുണ്ടോ; എങ്കിൽ പദ്ധതിയുടെ പ്രവർത്തനം പുനരാരംഭിക്കാൻ നടപടികൾ സ്വീകരിക്കുമോ;

- (ഇ) അട്ടപ്പാടിയിലെ ആദിവാസി മേഖലകളിൽ മെച്ചപ്പെട്ട ആരോഗ്യ പരിരക്ഷ ഉറപ്പാക്കാൻ കോട്ടത്തറയിലെ ട്രൈബൽ ആശുപത്രിയുടെ പ്രവർത്തനം കാര്യക്ഷമമാണോ എന്ന് പരിശോധിച്ചിട്ടുണ്ടോ; വിശദമാക്കാമോ?

വന്യജീവി ആക്രമണത്തിൽ നിന്നും സംരക്ഷണം

*64 ശ്രീ. മാണി. സി. കാപ്പൻ

ശ്രീ. മോൻസ് ജോസഫ്

ശ്രീ. അനൂപ് ജേക്കബ്

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വന്യമൃഗങ്ങളുടെ ആക്രമണത്തിൽ നിന്നും കർഷകരുൾപ്പെടെയുള്ളവരെ സംരക്ഷിക്കുവാൻ സ്വീകരിച്ച നടപടികൾ വ്യക്തമാക്കാമോ; ഇതുമൂലം അവർക്ക് ഉണ്ടാകുന്ന നാശനഷ്ടങ്ങൾക്ക് നൽകി വരുന്ന നഷ്ടപരിഹാരം സംബന്ധിച്ച വിവരം നൽകാമോ;
- (ബി) ഇപ്രകാരം കൃഷിനാശം സംഭവിച്ച കർഷകർക്ക് നഷ്ടപരിഹാരം നൽകിവരുന്നത് എപ്രകാരമാണെന്ന് വിശദമാക്കാമോ; കൃഷിക്കാർക്ക് തൃപ്തികരമായ രീതിയിലുള്ള നഷ്ടപരിഹാര പാക്കേജ് നിലവിലുണ്ടോ; അറിയിക്കാമോ?

മനുഷ്യ-വന്യമൃഗ സംഘർഷം കുറയ്ക്കാൻ നടപടി

*65 ശ്രീ . മഞ്ഞളാംകുഴി അലി

ശ്രീ .പി. കെ. ബഷീർ

ശ്രീ . ടി. വി. ഇബ്രാഹിം

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) മനുഷ്യ-വന്യമൃഗ സംഘർഷം തടയുന്നതിനും ലഘൂകരിക്കുന്നതിനുമായി വിവിധ വകുപ്പുകളെ യോജിപ്പിച്ച് സംസ്ഥാന-ജില്ലാതല ഏകോപന സമിതികൾ രൂപീകരിച്ചിട്ടുണ്ടോ;
- (ബി) മനുഷ്യ-വന്യമൃഗ സംഘർഷം പരമാവധി കുറയ്ക്കാൻ ആവശ്യമായ നിർദ്ദേശങ്ങൾ സമിതി സമർപ്പിച്ചിട്ടുണ്ടോ;
- (സി) സമിതിയുടെ നിർദ്ദേശങ്ങളിന്മേൽ സ്വീകരിച്ച നടപടികൾ വിശദമാക്കാമോ?

പട്ടികജാതി, പട്ടികവർഗ്ഗ വിഭാഗങ്ങൾക്കായുള്ള വികസന പദ്ധതികൾ

*66 ശ്രീ. ടി. പി .രാമകൃഷ്ണൻ

ശ്രീ. പി.വി.അൻവർ

ശ്രീമതി ഒ എസ് അംബിക

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ,

പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ വിഭാഗങ്ങളുടെ ഉന്നമനം ലക്ഷ്യമിട്ട് അടിസ്ഥാന സൗകര്യ വികസനത്തിനായി ഈ സർക്കാർ നടത്തിയിട്ടുള്ള പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കാമോ;
- (ബി) പ്രസ്തുത വിഭാഗങ്ങൾക്ക് വിദ്യാഭ്യാസം നൽകുന്നതിനായി വിഭാവനം ചെയ്തിട്ടുള്ള പദ്ധതികളിൽ ഈ സർക്കാരിന്റെ കാലത്ത് നടത്തിയിട്ടുള്ള പ്രധാന പ്രവർത്തനങ്ങൾ വിശദമാക്കുമോ;
- (സി) നൈപുണ്യ വികസനം, തൊഴിൽ, ഉപജീവന പരിപാടികൾക്കായി നടത്തിയിട്ടുള്ള പ്രവർത്തനങ്ങൾ ലക്ഷ്യത്തിലെത്തിക്കുന്നതിന് സാധിച്ചിട്ടുണ്ടോ; വിശദമാക്കുമോ?

വന്യജീവികളുടെ എണ്ണത്തിലെ അനിയന്ത്രിത വർദ്ധനവ്

*67 ശ്രീ. കെ.കെ. രാമചന്ദ്രൻ
ശ്രീമതി കെ. കെ. ശൈലജ ടീച്ചർ
ശ്രീ ഡി കെ മുരളി

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) വന്യജീവികളുടെ എണ്ണത്തിലുണ്ടാകുന്ന അനിയന്ത്രിത വർദ്ധനവ് കാരണം അവ തീറ്റക്കായി ജനവാസ കേന്ദ്രങ്ങളിൽ കടന്നുകയറുന്നതും മനുഷ്യരെ ആക്രമിക്കുന്നതും വളരെ വ്യാപകമായ സാഹചര്യത്തിൽ അവയെ ജനവാസകേന്ദ്രത്തിൽ നിന്നകറ്റുന്നതിൽ ഫലപ്രദമായ നടപടികൾ ഉറപ്പാക്കുമോ;
- (ബി) കഴിഞ്ഞ ഒരു വർഷം മാത്രം പതിനായിരത്തിലധികം പേർ കാട്ടുമൃഗങ്ങളുടെ ആക്രമണത്തിനിരയായെന്നും ഏപ്രിൽ മുതലുള്ള കാലത്തു 53 പേർ മരിച്ചെന്നുമുള്ള റിപ്പോർട്ട് പ്രസ്തുത പ്രശ്നത്തിന്റെ ഗൗരവം വ്യക്തമാക്കുന്നതിനാൽ സത്വരമായി വന്യജീവി ആക്രമണം നിയന്ത്രിക്കുന്നതിനു മാസ്റ്റർ പ്ലാനിന്റെ അടിസ്ഥാനത്തിൽ പദ്ധതി തയ്യാറാക്കുമോ;
- (സി) വന്യജീവി ആക്രമണം മൂലമുള്ള മരണങ്ങളിൽ കൂടുതലും വിഷപ്പാമ്പുകളുടെ കടിയേറ്റാണെന്നുള്ളതിനാൽ ഇവയുടെ അനിയന്ത്രിതമായ വംശവർദ്ധനവ് നിയന്ത്രിക്കുന്ന കാര്യം പരിശോധിക്കുമോ?

കുടിവെള്ള പദ്ധതികളുടെ സമയബന്ധിതമായ പൂർത്തീകരണം

*68 ശ്രീ കെ ബി ഗണേഷ് കുമാർ
ശ്രീ തോമസ് കെ തോമസ്
ശ്രീ. കെ.പി.മോഹനൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാവർക്കും കുടിവെള്ളം എത്തിക്കാനുള്ള പദ്ധതികൾ സമയബന്ധിതമായി പൂർത്തീകരിക്കാൻ സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കുമോ;

(ബി) കുടിവെള്ള ലഭ്യത കുറവായ പ്രദേശങ്ങൾക്ക് പ്രത്യേക പരിഗണന നൽകി പദ്ധതികൾ യുദ്ധകാലാടിസ്ഥാനത്തിൽ പൂർത്തീകരിക്കുന്നതിനുവേണ്ടി പുതിയതായി എന്തെല്ലാം നടപടികളാണ് സ്വീകരിക്കുന്നതെന്ന് അറിയിക്കുമോ;

(സി) വിതരണം ചെയ്യുന്ന കുടിവെള്ളത്തിന്റെ ഗുണനിലവാരം ഉറപ്പുവരുത്തുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ?

വന്യജീവി സംരക്ഷണ നയം

***69 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

ശ്രീ. പി.വി.അൻവർ

ശ്രീ ഒ . ആർ. കേള

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) വനാതിർത്തിയിലുള്ള ഒറ്റപ്പെട്ട പ്രദേശങ്ങളിൽ മാത്രം ഉണ്ടായിരുന്ന വന്യജീവി ആക്രമണം ഇപ്പോൾ വനത്തിന്റെ സമീപ പ്രദേശങ്ങളിലാകെ വ്യാപിച്ചിരിക്കുന്നത് പരിഹരിക്കാനായി ആവിഷ്കരിച്ചിട്ടുള്ള പരിപാടിയെക്കുറിച്ച് അറിയിക്കാമോ;

(ബി) യുക്തിപൂർവ്വമായ വന്യജീവി സംരക്ഷണ നയത്തിൽ പ്രദേശവാസികളുടേയും വനാശ്രിത സമൂഹത്തിന്റെയും ക്ഷേമം കൂടി പരിഗണിച്ചുകൊണ്ട് അതിനനുസൃതമായ മാർഗ്ഗങ്ങൾ രൂപീകരിച്ചിട്ടുണ്ടോ; വിശദീകരിക്കാമോ;

(സി) വന്യജീവി ശല്യം മൂലം പ്രശ്നബാധിതരായവരുടെ അഭിപ്രായങ്ങളും നിർദ്ദേശങ്ങളും കൂടി ഉൾപ്പെടുത്തി വനം-വന്യജീവി സംരക്ഷണ വകുപ്പ് പദ്ധതി രൂപരേഖ തയ്യാറാക്കിയിട്ടുണ്ടോ; എങ്കിൽ വിശദാംശങ്ങൾ നൽകാമോ; ഇതിന്റെയടിസ്ഥാനത്തിൽ കാര്യക്ഷമമായ രീതിയിൽ കർമ്മപരിപാടി ആസൂത്രണം ചെയ്തിട്ടുണ്ടോ; വിശദമാക്കാമോ?

കുടിവെള്ള ചാർജ്ജ് കുടിശിക

***70 ശ്രീ. കെ. പ്രേംകുമാർ**

ശ്രീ എ. സി. മൊയ്തീൻ

ശ്രീമതി ഒ എസ് അംബിക

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) നടത്തിപ്പുചെലവിന്റെ നാല്പ്പത് ശതമാനത്തിനടുത്തുമാത്രം ഈടാക്കി കുടിവെള്ള വിതരണം നടത്തുന്നത് കേരള വാട്ടർ അതോറിറ്റിയുടെ സാമ്പത്തിക അടിത്തറ ദുർബ്ബലപ്പെടുത്താനിടയാക്കുമോ എന്ന് വ്യക്തമാക്കുമോ;

(ബി) കൊവിഡ് കാരണം ഉപഭോക്താക്കൾ നേരിട്ട സാമ്പത്തിക പ്രതിസന്ധി കുടിവെള്ള ചാർജ്ജ് കുടിശിക വർദ്ധിക്കാൻ കാരണമായിട്ടുണ്ടോ; നിലവിൽ എത്ര തുകയാണ് കുടിശികയുള്ളതെന്ന് അറിയിക്കാമോ; ബില്ലിംഗിലെ പരിഷ്കാരം കുടിശിക വർദ്ധിപ്പിക്കാൻ കാരണമാകുമോയെന്ന് പരിശോധിക്കുമോ;

(സി) കുടിശിക പിരിച്ചെടുക്കുന്നതിന് കേരള വാട്ടർ അതോറിറ്റി ഉദ്യോഗസ്ഥർ കാര്യക്ഷമമായ നടപടി സ്വീകരിച്ചു വരുന്നുണ്ടോ;

(ഡി) ചോർച്ച മൂലവും പ്രവർത്തനരഹിതമായ മീറ്ററുകൾ വഴിയുമുണ്ടാകുന്ന റവന്യൂ നഷ്ടം കണക്കിലെടുത്ത് അവ പരിഹരിക്കാൻ ഫലപ്രദമായ നടപടികൾ സ്വീകരിക്കുമോ?

സിനിമാ മേഖലയിൽ വനിതകൾ നേരിടുന്ന പ്രശ്നങ്ങൾ

***71 ശ്രീ. പി.വി. ശ്രീനിജിൻ**

ശ്രീമതി കെ. കെ. ശൈലജ ടീച്ചർ

ശ്രീ. പി.പി. സുമോദ്

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സിനിമാ തൊഴിൽ മേഖലയിൽ പ്രവർത്തിക്കുന്ന വനിതകൾ അനുഭവിക്കുന്ന പ്രശ്നങ്ങളും തൊഴിൽ സാഹചര്യങ്ങളും പഠിച്ച് റിപ്പോർട്ട് സമർപ്പിക്കാൻ പ്രത്യേക കമ്മിറ്റിയെ നിയോഗിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;

(ബി) പ്രസ്തുത കമ്മിറ്റിയുടെ നിർദ്ദേശങ്ങൾ വിശദമായി പരിശോധിച്ച് നടപ്പിൽ വരുത്തേണ്ട കാര്യങ്ങൾ ശിപാർശ ചെയ്യുന്നതിനായി പ്രത്യേക സമിതിയെ നിയമിച്ചിട്ടുണ്ടോ; എങ്കിൽ സമിതിയുടെ ശിപാർശകൾ ലഭ്യമായിട്ടുണ്ടോ; ഇല്ലെങ്കിൽ ലഭ്യമാകുന്ന മുറയ്ക്ക് നടപ്പിൽ വരുത്തുന്നതിന് നടപടികൾ സ്വീകരിക്കുമോ; വിശദമാക്കാമോ?

പൈപ്പുകൾ സ്ഥാപിക്കുന്ന റോഡുകൾ പൂർവ്വസ്ഥിതിയിലാക്കാൻ സംവിധാനം

***72 ശ്രീ മാത്യു ടി. തോമസ്**

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) പൊതുമരാമത്ത് റോഡ് പുനരുദ്ധാരണ പ്രവൃത്തികൾ പൂർത്തിയാകുന്നതിന് മുൻപുതന്നെ ജലവിതരണ പൈപ്പുകൾ സ്ഥാപിക്കുന്നതുവഴി റോഡുകൾ പൂർവ്വസ്ഥിതിയിലാക്കാൻ വേണ്ടിവരുന്ന അധികച്ചെലവ് ഒഴിവാക്കുന്നതിന് ജലവിഭവ വകുപ്പും പൊതുമരാമത്ത് വകുപ്പും സംയുക്തമായി ഏതെങ്കിലും നൂതന സംവിധാനത്തിന് രൂപം നൽകിയിട്ടുണ്ടോ; എങ്കിൽ വിശദാംശങ്ങൾ അറിയിക്കുമോ?

പരിവർത്തിത ക്രൈസ്തവർക്കുള്ള ആനുകൂല്യങ്ങൾ

***73 ശ്രീ കോവൂർ കുഞ്ഞുമോൻ**

ശ്രീ കെ ബി ഗണേഷ് കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) പട്ടികജാതിയിൽ നിന്നും ക്രിസ്തുമതത്തിലേക്ക് പരിവർത്തനം ചെയ്തവർക്ക് പ്രത്യേകമായി പ്രൊഫഷണൽ കോഴ്സുകളിൽ ആനുകൂല്യമായ സംവരണം ഏർപ്പെടുത്തണമെന്ന ആവശ്യം സംബന്ധിച്ച് പിന്നാക്ക സമുദായ വികസന വകുപ്പ് ഡയറക്ടറുടെ ശിപാർശ ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ പ്രസ്തുത വിഷയത്തിൽ സ്വീകരിച്ചുവരുന്ന നടപടികൾ വിശദമാക്കുമോ;

(സി) കേരള സംസ്ഥാന പരിവർത്തിത ക്രൈസ്തവ ശിപാർശിത വിഭാഗ വികസന

കോർപ്പറേഷനിൽ നിന്നുള്ള ആനുകൂല്യങ്ങൾ പൊതുവായി ഇതിൽ ഉൾപ്പെട്ടിട്ടുള്ള എല്ലാ വിഭാഗങ്ങൾക്കുമായി വിനിയോഗിക്കുന്ന അവസരത്തിൽ ഇതര ക്ഷേമ കോർപ്പറേഷനുകളിൽ അംഗങ്ങളായ ചില വിഭാഗങ്ങൾക്കും ലഭിക്കുന്നതായും മറ്റു ക്ഷേമ കോർപ്പറേഷനുകളിൽ ഒന്നിലും ഉൾപ്പെട്ടിട്ടില്ലാത്ത പരിവർത്തിത ക്രൈസ്തവർക്ക് അർഹതപ്പെട്ട ആനുകൂല്യം ലഭ്യമാകുന്നില്ലെന്നുള്ള പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു സംബന്ധിച്ച് പരിശോധന നടത്തി പരിഹാര നടപടി സ്വീകരിക്കുമോയെന്ന് വ്യക്തമാക്കാമോ?

അട്ടപ്പാടി കോട്ടത്തറ ട്രൈബൽ ആശുപത്രി

***74 ശ്രീ. ടി. ജെ. വിനോദ്**

ശ്രീ. ടി.സിദ്ദിഖ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) അട്ടപ്പാടിയിലെ ആദിവാസി മേഖലകളിൽ മെച്ചപ്പെട്ട ആരോഗ്യ പരിരക്ഷ ഉറപ്പാക്കാൻ കോട്ടത്തറയിൽ ട്രൈബൽ ആശുപത്രി ആരംഭിച്ചിരുന്നോയെന്ന് അറിയിക്കാമോ; എങ്കിൽ പ്രസ്തുത ആശുപത്രിയുടെ പ്രവർത്തനം കാര്യക്ഷമമാക്കാൻ കഴിഞ്ഞ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) കുട്ടികളുടെ ഐ.സി.യു., വെന്റിലേറ്റർ സൗകര്യത്തോടുകൂടിയ ആംബുലൻസ്, കിടത്തിച്ചികിസ്ത് ആവശ്യമായ കിടക്കകൾ, സീനിയർ കൺസൾട്ടന്റിന്റെ സേവനം, താലൂക്ക് ആശുപത്രിയുടെ സൗകര്യം തുടങ്ങി കോട്ടത്തറ ആശുപത്രി മുന്നോട്ടുവച്ച ആവശ്യങ്ങളൊന്നും പരിഗണിക്കപ്പെട്ടിട്ടില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; പ്രസ്തുത ആശുപത്രിയുടെ സേവനം മെച്ചപ്പെടുത്തുന്നതിനായി സ്വീകരിക്കാൻ ഉദ്ദേശിക്കുന്ന നടപടികൾ വ്യക്തമാക്കാമോ;
- (സി) കോട്ടത്തറ ആശുപത്രിയിലുള്ള അസൗകര്യങ്ങൾ കാരണം വിദഗ്ധ ചികിത്സയ്ക്കായി വിവിധ മെഡിക്കൽ കോളേജുകളിലേക്കും സ്വകാര്യ ആശുപത്രികളിലേക്കും റഫർ ചെയ്യുന്ന ഒരു ആശുപത്രിയായി ഇതു ചുരുങ്ങി എന്നത് വസ്തുതയാണോ;
- (ഡി) അട്ടപ്പാടി സമഗ്ര ആരോഗ്യ പദ്ധതിയുടെ ഭാഗമായി പെരിന്തൽമണ്ണ ഇ.എം.എസ്. സഹകരണ ആശുപത്രിക്ക് തുക അനുവദിച്ചിട്ടുണ്ടോയെന്ന് അറിയിക്കാമോ;
- (ഇ) എങ്കിൽ കോട്ടത്തറ ട്രൈബൽ ആശുപത്രി വികസിപ്പിക്കുന്നതിന് പകരം പെരിന്തൽമണ്ണ ഇ.എം.എസ്. സഹകരണ ആശുപത്രിക്ക് തുക നൽകുന്നതിന്റെ കാരണം വിശദമാക്കാമോ?

സ്വാഭാവിക വനങ്ങളുടെ പുനഃസ്ഥാപനത്തിനായി പ്രത്യേക നയം

***75 ശ്രീ. എ. രാജ**

ശ്രീ കെ യു ജനീഷ് കുമാർ

ശ്രീ ഡി കെ മുരളി

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വാഭാവിക വനങ്ങളുടെ പുനഃസ്ഥാപനത്തിനായി പശ്ചിമഘട്ട മലനിരകൾ മുതൽ സമുദ്രതീരം വരെയുള്ള പ്രദേശങ്ങൾ ഉൾപ്പെടുത്തി പ്രത്യേക നയത്തിന് രൂപം കൊടുത്തിട്ടുണ്ടോ; വിശദാംശങ്ങൾ നൽകാമോ;
- (ബി) ജൈവ സമ്പത്തിന്റെ സംരക്ഷണം, ജല സംരക്ഷണം, കാലാവസ്ഥാ വ്യതിയാനം ചെറുക്കൽ, മനുഷ്യ-വന്യജീവി സംഘർഷം ലഘൂകരിക്കൽ എന്നിവ സാധ്യമാക്കുന്നതിന് പ്രസ്തുത നയരേഖ എത്രത്തോളം സഹായകരമാണെന്ന് വ്യക്തമാക്കാമോ; പ്രസ്തുത നയരേഖ പ്രാവർത്തികമാക്കാൻ ഉതകുന്ന എന്തെല്ലാം പ്രവർത്തന പദ്ധതികളാണ് നടപ്പാക്കാൻ ഉദ്ദേശിക്കുന്നത് ; വിശദാംശങ്ങൾ നൽകാമോ?

വാട്ടർ അതോറിറ്റിയുടെ സാമ്പത്തിക സ്ഥിതി

***76 ശ്രീ കടകംപള്ളി സുരേന്ദ്രൻ**

ശ്രീ. എം.വിജിൻ

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വർഷങ്ങളായി റവന്യൂ കമ്മിയിൽ പ്രവർത്തിച്ചുവരുന്ന വാട്ടർ അതോറിറ്റിയുടെ നിലവിലെ സാമ്പത്തിക സ്ഥിതി എന്താണ്; സാമ്പത്തിക സ്ഥിതി മോശമാകുന്ന സാഹചര്യം സംജാതമാകുന്നത് എങ്ങനെയാണെന്ന് വിശദീകരിക്കാമോ;
- (ബി) കേരള വാട്ടർ അതോറിറ്റിയുടെ ആകെ ആസ്തി ബാധ്യതകൾ കണക്കാക്കിയിട്ടുണ്ടോ; വിശദമാക്കാമോ;
- (സി) കേരള വാട്ടർ അതോറിറ്റി പുനഃസംഘടിപ്പിക്കുന്നതിനും കടബാധ്യത ഒഴിവാക്കുന്നതിനും വീണ്ടും നഷ്ടത്തിലേക്ക് പോകുന്നത് ഒഴിവാക്കുന്നതിനും സർക്കാർ സ്വീകരിച്ചു വരുന്ന നടപടികൾ എന്തൊക്കെയാണെന്നും സ്വീകരിക്കുവാൻ ഉദ്ദേശിക്കുന്നവ എന്തെല്ലാമാണെന്നും വിശദമാക്കാമോ?

ദേവസ്വം ബോർഡ് ക്ഷേത്രങ്ങളിലെ ആചാരാനുഷ്ഠാനങ്ങൾ

***77 ശ്രീ. കെ.എൻ. ഉണ്ണികൃഷ്ണൻ**

ശ്രീ. ടി.ഐ.മധുസൂദനൻ

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) ഭരണഘടനാദർശനമായ അവകാശങ്ങൾക്ക് വിധേയമായി മാത്രമേ ആചാരങ്ങളും അനുഷ്ഠാനങ്ങളും നിലനിൽക്കാൻ പാടുള്ളൂ എന്നിരിക്കെ പ്രാകൃതമായ ആചാരങ്ങൾ ചില ക്ഷേത്രങ്ങളിലെങ്കിലും നിലനിൽക്കുന്നത് പരിശോധനയ്ക്ക് വിധേയമാക്കുമോ;
- (ബി) തൃപ്പൂണിത്തുറ ശ്രീപൂർണ്ണത്രയീശ ക്ഷേത്രത്തിൽ ബ്രാഹ്മണരുടെ കാൽകഴുകിച്ച് ഊട്ടു വഴിപാടു നടത്തുന്നു എന്ന പത്ര വാർത്തയുടെ അടിസ്ഥാനത്തിൽ നടപടിയെടുത്തിട്ടുണ്ടോയെന്നു വ്യക്തമാക്കാമോ ;
- (സി) സർക്കാർ നിലപാടിനെ തുടർന്ന് തിരുവിതാംകൂർ, കൊച്ചി ദേവസ്വം ബോർഡുകൾക്ക് കീഴിലുള്ള ക്ഷേത്രങ്ങളിൽ പട്ടിക ഗോത്രങ്ങളിലും പട്ടിക ജാതികളിലും

പെട്ടവരുൾപ്പെടുന്ന അബ്രാഹ്മണ ശാന്തിമാർ നിയമിതരായെങ്കിലും ശബരിമല ക്ഷേത്രത്തിൽ അബ്രാഹ്മണ ശാന്തിക്കാർക്ക് വിലക്കുള്ളതായി പറയപ്പെടുന്നത് ശ്രദ്ധയിൽപ്പെട്ടിട്ടുണ്ടോ ;

(ഡി) എൻമകജെ പെർള സ്വർഗ്ഗയിലെ ബദിയാറു ജഡാധാരി ദേവസ്ഥാനത്ത് പട്ടികജാതി, പട്ടിക ഗോത്രങ്ങളിൽപെട്ടവർക്ക് വിലക്കുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ഗോത്ര ജീവിക പദ്ധതി

*78 **ശ്രീ . മുഹമ്മദ് മുഹസിൻ**

ശ്രീ വി ശശി

ശ്രീ. വി. ആർ. സുനിൽകുമാർ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികവർഗ്ഗ വിഭാഗത്തിലുള്ള യുവതീയുവാക്കളുടെ നൈപുണ്യ വികസനവും ജീവനോപാധിയും ലക്ഷ്യമാക്കി പട്ടിക വർഗ്ഗ വികസന വകുപ്പ് ഗോത്ര ജീവിക പദ്ധതി നടപ്പിലാക്കിയിട്ടുണ്ടോ; വിശദമാക്കുമോ;

(ബി) പട്ടികജാതി, പട്ടികവർഗ്ഗ വിദ്യാർത്ഥികൾക്ക് ഉപരിപഠനാർത്ഥം വിദേശത്ത് പോയി പഠിക്കുന്നതിന് ധനസഹായം നൽകിവരുന്നുണ്ടോ; എങ്കിൽ ഇതിന്റെ മാനദണ്ഡങ്ങൾ വിശദീകരിക്കാമോ;

(സി) പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്കിടയിലെ തോൽവിയും കൊഴിഞ്ഞുപോക്കും തടയുന്നതിന്റെ ഭാഗമായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ;

(ഡി) പ്രീമെട്രിക്, പോസ്റ്റ് മെട്രിക് ഹോസ്റ്റലുകൾ ആധുനികീകരിക്കുന്നതിനായി നടപടികൾ സ്വീകരിച്ചിട്ടുണ്ടോ; വിശദമാക്കാമോ?

വാട്ടർ അതോറിറ്റിയുടെ ഓൺലൈൻ സേവനങ്ങൾ

*79 **ശ്രീ. ഇ. ടി. ടൈസൺ മാസ്റ്റർ**

ശ്രീ പി എസ് സുപാൽ

ശ്രീ ഇ ചന്ദ്രശേഖരൻ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) കേരളം സമ്പൂർണ്ണ ഡിജിറ്റൽ സംസ്ഥാനമാകുന്നതിന്റെ ഭാഗമായി പൊതുജനങ്ങൾക്ക് വാട്ടർ അതോറിറ്റി ഏതെല്ലാം സേവനങ്ങൾ ഓൺലൈനായി ലഭ്യമാക്കുമെന്ന് അറിയിക്കാമോ;

(ബി) പരാതികൾക്കും അന്വേഷണങ്ങൾക്കുമായി ടോൾഫ്രീ നമ്പർ സംവിധാനം വാട്ടർ അതോറിറ്റി ഏർപ്പെടുത്തിയിട്ടുണ്ടോ; എങ്കിൽ ടോൾഫ്രീ നമ്പർ വഴി അറിയിക്കുന്ന പരാതികളിന്മേൽ സ്വീകരിച്ച നടപടികൾ യഥാസമയം പരാതിക്കാരനെ അറിയിക്കുന്നതിന് സംവിധാനം ഏർപ്പെടുത്തിയിട്ടുണ്ടോ; വിശദമാക്കുമോ;

(സി) വാട്ടർ കണക്ഷൻ ലഭിക്കുന്നതിന് വാട്ടർ അതോറിറ്റി ഓഫീസിൽ നേരിട്ട് എത്താതെ ഓൺലൈനായി അപേക്ഷ സമർപ്പിക്കുന്നതിന് സൗകര്യമുണ്ടോ; അപേക്ഷ സംബന്ധിച്ച വിവരങ്ങൾ അപേക്ഷകന് മനസ്സിലാക്കുന്നതിനുള്ള സംവിധാനം ഇതോടൊപ്പം ലഭ്യമാണോ; വിശദമാക്കുമോ?

കാട്ടുപന്നിയെ ക്ഷുദ്രജീവിയായി പ്രഖ്യാപിക്കാൻ നടപടി

- *80 ശ്രീ പ്രമോദ് നാരായൺ**
ശ്രീ. സെബാസ്റ്റ്യൻ കുളത്തുകൽ
ഡോ. എൻ. ജയരാജ്
ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:
- (എ) 1972 -ലെ വന്യജീവി സംരക്ഷണ നിയമത്തിലെ ഏത് ഷെഡ്യൂളിലാണ് കാട്ടുപന്നിയെ ഉൾപ്പെടുത്തിയിട്ടുള്ളത് എന്ന് വ്യക്തമാക്കാമോ; പ്രസ്തുത ഷെഡ്യൂളിലുൾപ്പെട്ട മറ്റ് വന്യജീവികൾ ഏതൊക്കെയാണ് അറിയിക്കാമോ;
 - (ബി) കാട്ടുപന്നിയുടെ ആക്രമണം മനുഷ്യവാസത്തിന് നിരന്തര ഭീഷണിയായ സാഹചര്യത്തിൽ കാട്ടുപന്നിയെ ക്ഷുദ്രജീവികളുടെ ഗണത്തിൽപ്പെടുത്തുന്നതിന് നിലവിലുള്ള തടസ്സങ്ങളെന്തൊക്കെയാണ് വിശദമാക്കാമോ;
 - (സി) കാട്ടുപന്നിയെ വെടിവെയ്ക്കുന്നതിനുള്ള നിബന്ധനകൾ എന്തെല്ലാമാണെന്ന് അറിയിക്കാമോ;
 - (ഡി) കർണാടക, ഹിമാചൽപ്രദേശ്, തെലുങ്കാന എന്നീ സംസ്ഥാനങ്ങളിൽ കാട്ടുപന്നിയെ ക്ഷുദ്രജീവിയായി പ്രഖ്യാപിച്ച് വെടിവെച്ച് കൊല്ലുവാനുള്ള അനുമതി നിലവിലുള്ളതായി ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ?

വിഷബാധയേറ്റുള്ള മരണങ്ങൾ ഒഴിവാക്കാൻ നടപടി

- *81 ശ്രീ. ടി.ഐ.മധുസൂദനൻ**
ശ്രീ ഐ ബി സതീഷ്
ശ്രീമതി ശാന്തകുമാരി കെ.
ശ്രീ. മുരളി പെരുന്തല്ലൂർ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:
- (എ) ആവാസ വ്യവസ്ഥയിലുണ്ടായിട്ടുള്ള വ്യതിയാനത്തിന്റെ ഭാഗമായി വന്യമൃഗങ്ങളോടൊപ്പം തന്നെ ഉരഗ ജീവികളും വാസസ്ഥലത്തു നിന്നും ജനവാസ മേഖലയിലേക്ക് എത്തുകയും അവയുടെ കടിയേൽക്കുന്നത് കാരണം വിഷം തീണ്ടുന്നവരുടെ എണ്ണം വർദ്ധിക്കുന്നതായുള്ള കണക്കുകളുടെ സ്ഥിതി വിലയിരുത്തിയിട്ടുണ്ടോ; വിശദമാക്കുമോ;
 - (ബി) വിഷബാധയേറ്റുള്ള മരണങ്ങൾ ഒഴിവാക്കാൻ വനംവകുപ്പ് എന്തെല്ലാം മുൻകരുതൽ, ബോധവൽക്കരണ നടപടികളാണ് സ്വീകരിച്ചുവരുന്നതെന്ന് വിശദമാക്കുമോ;
 - (സി) വനം വകുപ്പിന്റെ കീഴിലുള്ള അരിപ്പ വനപരിശീലന ഇൻസ്റ്റിറ്റ്യൂട്ടിൽ ഇതുമായി ബന്ധപ്പെട്ട എന്തെല്ലാം പരിശീലന പരിപാടികളാണ് നടന്നുവരുന്നതെന്ന് അറിയിക്കാമോ;

- (ഡി) പ്രസ്തുത പരിശീലനം വനമേഖലയോട് ചേർന്ന സ്കൂളുകളിലെ വിദ്യാർത്ഥികൾക്ക് കൂടി നൽകിയാൽ കൂടുതൽ ഫലപ്രദമായിരിക്കുമെന്ന കാര്യം വിലയിരുത്തിയിട്ടുണ്ടോ;
- (ഇ) ഇത്തരം അപകടത്തിൽപ്പെട്ട് മരിക്കാനിടയായവരുടെ ആശ്രിതർക്കും പരിശോധനയ്ക്കും എന്തെല്ലാം സഹായമാണ് നൽകിവരുന്നതെന്ന് വെളിപ്പെടുത്താമോ?

ജലജീവൻ മിഷൻ

- *82 ശ്രീ ജി സ്റ്റീഫൻ**
ശ്രീ സി എച്ച് കുഞ്ഞമ്പു
ശ്രീ. പി. മമ്മിക്കുട്ടി
ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:
- (എ) ജലജീവൻ മിഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ; പദ്ധതി ഇപ്പോൾ ഏത് ഘട്ടത്തിലാണെന്നും എന്നത്തേക്ക് പൂർത്തിയാക്കാൻ സാധിക്കുമെന്നും വിശദമാക്കാമോ;
 - (ബി) പ്രസ്തുത പദ്ധതിയുടെ ഭാഗമായി മഴവെള്ള സംഭരണം, ഭൂഗർഭ ജല റീചാർജിംഗ്, സൂക്ഷിതമായ കുടിവെള്ള സ്രോതസ്സുകൾ കണ്ടെത്തൽ, ഉറവിട പരിപാലനത്തിനായി പ്രാദേശിക അടിസ്ഥാനസൗകര്യങ്ങൾ സൃഷ്ടിക്കൽ, പുതുതായി വിതരണ ശൃംഖല സ്ഥാപിക്കൽ തുടങ്ങിയ പ്രവൃത്തികൾ ഏറ്റെടുത്ത് നടപ്പിലാക്കുന്നുണ്ടോ;
 - (സി) പ്രസ്തുത പദ്ധതിയുടെ പൂർത്തീകരണത്തിലൂടെ ഗ്രാമീണ കുടിവെള്ള ലഭ്യതയിൽ പ്രതീക്ഷിക്കുന്ന മാറ്റങ്ങൾ വിശദമാക്കാമോ?

ഉൾനാടൻ മത്സ്യകൃഷി

- *83 ശ്രീ തോമസ് കെ തോമസ്**
ശ്രീ. രാമചന്ദ്രൻ കടന്നപ്പള്ളി
ശ്രീ. കെ.പി.മോഹനൻ
ശ്രീ കെ ബി ഗണേഷ് കുമാർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്തെ ഉൾനാടൻ ജലാശയങ്ങളിൽ നാടൻ മത്സ്യങ്ങളുടെ ലഭ്യത ഉറപ്പു വരുത്തുന്നതിന് മത്സ്യക്കുഞ്ഞുങ്ങളെ വ്യാപകമായി നിക്ഷേപിക്കുന്നതിന് നടപടികൾ ഉണ്ടാകുമോ; വിശദാംശം ലഭ്യമാക്കുമോ;
 - (ബി) അണക്കെട്ടുകളിലും ജലാശയങ്ങളിലും മത്സ്യക്കുഞ്ഞുങ്ങളെ നിക്ഷേപിക്കാൻ പ്രത്യേക പദ്ധതി നടപ്പാക്കുമോ; എങ്കിൽ വിശദാംശം ലഭ്യമാക്കുമോ;
 - (സി) ഉൾനാടൻ മേഖലയിൽ മത്സ്യലഭ്യത ഉറപ്പു വരുത്തുന്നതിന് സ്വീകരിച്ചുവരുന്ന മറ്റു നടപടികൾ എന്തെല്ലാമെന്ന് വ്യക്തമാക്കുമോ?

വന്യജീവി ആക്രമണം തടയാൻ മാസ്റ്റർ പ്ലാൻ

- *84 ശ്രീ ഇ ചന്ദ്രശേഖരൻ**

ശ്രീ പി എസ് സുപാൽ

ശ്രീ. വാഴൂർ സോമൻ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ച് വരുന്ന വന്യജീവി ആക്രമണം തടയാൻ മാസ്റ്റർ പ്ലാൻ തയ്യാറാക്കിയിട്ടുണ്ടോ; വിശദമാക്കാമോ;
- (ബി) വനാതിർത്തി പങ്കിടുന്ന പഞ്ചായത്തുകളിൽ പൊതുജന പങ്കാളിത്തത്തോടെയുള്ള ജനകീയ ജാഗ്രത സമിതികളുടെ പ്രവർത്തനം കാര്യക്ഷമമാക്കുന്ന കാര്യം പഠന വിധേയമാക്കിയിട്ടുണ്ടോ; വിശദമാക്കാമോ; കേരളത്തിലെ ;
- (സി) വന്യജീവികൾ മനുഷ്യരുടെ വാസസ്ഥലങ്ങളിലേയ്ക്കും കൃഷിയിടങ്ങളിലേയ്ക്കും പ്രവേശിക്കുന്നത് തടയുന്നതിനായി സ്വീകരിച്ച പ്രതിരോധ സംവിധാനങ്ങൾ എന്തെല്ലാമെന്ന് വ്യക്തമാക്കാമോ?

ആദിവാസി മേഖലകളിലെ മദ്യ-മയക്കുമരുന്ന് ഉപയോഗം

***85 ശ്രീ. അൻവർ സാദത്ത്**

ശ്രീ. സനീഷ്കുമാർ ജോസഫ്

ശ്രീ. സജീവ് ജോസഫ്

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) പെരിങ്ങമല പഞ്ചായത്തിലെ ആദിവാസി പെൺകുട്ടികളുടെ ആത്മഹത്യയെ കുറിച്ചും അതിനുകാരണമായി കരുതപ്പെടുന്ന മേഖലയിലെ മദ്യത്തിന്റെയും മയക്കുമരുന്നിന്റെയും ഉപയോഗത്തെക്കുറിച്ചും അന്വേഷണം നടത്തിയിട്ടുണ്ടോ എന്ന് വ്യക്തമാക്കുമോ;
- (ബി) ആദിവാസി മേഖലയിൽ മദ്യത്തിന്റെയും മയക്കുമരുന്നിന്റെയും സാന്നിധ്യം കണ്ടെത്തുന്നതിനും ഇത് സംബന്ധിച്ച ബോധവൽക്കരണം നടത്തുന്നതിനും നടപടി സ്വീകരിക്കുമോ എന്ന് അറിയിക്കാമോ;
- (സി) എക്സൈസ് വകുപ്പുമായി ചേർന്ന് മദ്യത്തിന്റെയും മയക്കുമരുന്നിന്റെയും ഉപയോഗം തടയുന്നതിനായി നടപടികൾ സ്വീകരിക്കുമോ എന്ന് വ്യക്തമാക്കുമോ?

മുല്ലപ്പെരിയാർ ബേബി ഡാം ബലപ്പെടുത്തൽ

***86 ശ്രീ പി സി വിഷ്ണുനാഥ്**

ഡോ. മാത്യു കുഴൽനാടൻ

ശ്രീ എം വിൻസെന്റ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) 2021 നവംബർ ഒന്നാം തീയതി ജലവിഭവ വകുപ്പ് അഡീഷണൽ ചീഫ് സെക്രട്ടറിയുടെ ചേംബറിൽ മുല്ലപ്പെരിയാർ ബേബി ഡാം ബലപ്പെടുത്താൻ മരങ്ങൾ മുറിക്കുന്നതുമായി ബന്ധപ്പെട്ട് ഉന്നതതല യോഗം നടന്നിരുന്നോ എന്ന് വ്യക്തമാക്കാമോ; എങ്കിൽ

പ്രസ്തുത യോഗത്തിലെ പ്രധാന തീരുമാനങ്ങൾ എന്താക്കെയായിരുന്നുവെന്ന് വിശദമാക്കാമോ;

- (ബി) 2021 സെപ്റ്റംബർ പതിനേഴാം തീയതി കേരളം, തമിഴ് നാട് സെക്രട്ടറിമാരുടെ അന്തർ സംസ്ഥാനതല യോഗം നടന്നിരുന്നോ; പ്രസ്തുത യോഗത്തിൽ മുല്ലപ്പെരിയാർ ബേബി ഡാം ബലപ്പെടുത്താൻ മരങ്ങൾ മുറിക്കുന്നതുമായി ബന്ധപ്പെട്ട സമവായ ധാരണ രൂപപ്പെട്ടിരുന്നോ എന്ന് വ്യക്തമാക്കാമോ; വിശദാംശങ്ങൾ നൽകാമോ;
- (സി) ബേബി ഡാമിന് തൊട്ടുതാഴെയായി മരങ്ങൾ വളരുന്നത് അതിന്റെ സുരക്ഷയെ ബാധിക്കുമെന്നും അതിനാൽ മരങ്ങളൊഴിവാക്കി ബേബി ഡാമിന് കീഴ്ഭാഗം എപ്പോഴും നീർ വലിഞ്ഞ് ഉണങ്ങിയിരിക്കണമെന്നും 2021 സെപ്റ്റംബർ 15-ന് ജലവിഭവ വകുപ്പ് അഡീഷണൽ ചീഫ് സെക്രട്ടറിയുടെ ഓഫീസിൽ ചേർന്ന യോഗത്തിൽ ജലവിഭവ വകുപ്പിലെ എൻജിനീയർമാർ നിർദ്ദേശിച്ചിരുന്നോയെന്ന് വ്യക്തമാക്കാമോ; ഈ യോഗത്തിന്റെ വിശദാംശങ്ങൾ നൽകാമോ;
- (ഡി) മുല്ലപ്പെരിയാറിൽ പുതിയ അണക്കെട്ട് എന്ന ആവശ്യത്തിന് പ്രസക്തിയില്ലെന്നും ബേബി ഡാം ബലപ്പെടുത്തി ജലനിരപ്പ് 152 അടിയായി ഉയർത്തുമെന്നും തമിഴ് നാട് സുപ്രീം കോടതിയിലെടുത്ത നിലപാട് ശ്രദ്ധയിൽപ്പെട്ടിട്ടുണ്ടോ;
- (ഇ) മുല്ലപ്പെരിയാറിൽ ബേബി ഡാം ബലപ്പെടുത്താൻ മരങ്ങൾ മുറിക്കുന്നതുമായി ബന്ധപ്പെട്ട് തമിഴ് നാട് കേരളത്തിന് കത്ത് നൽകിയിരുന്നോയെന്ന് വ്യക്തമാക്കാമോ; വിശദാംശങ്ങൾ നൽകാമോ?

മുല്ലപ്പെരിയാറിൽ പുതിയ അണക്കെട്ട്

*87 ശ്രീ. കെ. ജെ. മാക്സി

ശ്രീ. ടി. പി .രാമകൃഷ്ണൻ

ശ്രീ . കെ .ഡി .പ്രസേനൻ

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സമവായത്തോടെ മുല്ലപ്പെരിയാറിൽ പുതിയ അണക്കെട്ട് എന്ന സംസ്ഥാന നിലപാടിന്റെ അടിസ്ഥാനത്തിൽ തമിഴ് നാടുമായി ചർച്ച നടത്തുന്ന കാര്യത്തിൽ തീരുമാനമായിട്ടുണ്ടോ;
- (ബി) പുതിയ അണക്കെട്ടിനായുള്ള പരിസ്ഥിതി ആഘാതപഠനം വേഗത്തിൽ പൂർത്തീകരിക്കാൻ കരാർ കമ്പനിയോട് ആവശ്യപ്പെടുമോ?

ആദിവാസി ഊരുകളിലെ പെൺകുട്ടികളുടെ ആത്മഹത്യ

*88 ശ്രീ. കെ. ബാബു (തൃപ്പൂണിത്തുറ)

ശ്രീ . ഐ .സി .ബാലകൃഷ്ണൻ

ശ്രീ. എൽദോസ് പി. കുനപ്പിള്ളിൽ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) പെരിങ്ങമ്മല, വിതുര ആദിവാസി ഊരുകളിൽ കഴിഞ്ഞ രണ്ടുമാസത്തിനിടെ അഞ്ചു

പെൺകുട്ടികളുടെ ആത്മഹത്യയുമായി ബന്ധപ്പെട്ടുള്ള വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സർക്കാർ ഗൗരവത്തോടെ കാണുന്നുണ്ടോ;

- (ബി) ഊരിന് പുറത്തുള്ളവർ കുട്ടികളെ മയക്കുമരുന്നിന് അടിമകളാക്കി ചൂഷണം നടത്തി അവരെ ആത്മഹത്യയിലേക്ക് നയിച്ചതാണെന്ന് കണ്ടെത്തിയിട്ടുണ്ടോ;
- (സി) കുട്ടികളെ ലഹരിയ്ക്ക് അടിമകളാക്കാൻ പ്രവർത്തിക്കുന്നവരെ നിയമത്തിന് മുൻപിൽ കൊണ്ടുവരാനും ഊരിന് പുറത്തുള്ളവർ ഊരുവാസികളെ ലഹരിയ്ക്ക് അടിമകളാക്കുന്നത് തടയാനും വേണ്ട നടപടികൾ സ്വീകരിക്കുമോ;
- (ഡി) ആദിവാസി ഊരുകളിലെ പെൺകുട്ടികളുടെ ആത്മഹത്യകൾക്കു പിന്നിൽ മൊബൈൽ ഫോണിന്റെ സ്വാധീനം കണ്ടെത്തിയുണ്ടോ എന്ന് വ്യക്തമാക്കാമോ?

മുഖ്യവർദ്ധിത മത്സ്യോല്പന്നങ്ങൾ

***89 ശ്രീ എം നൗഷാദ്**

ശ്രീ കെ ആൻസലൻ

ശ്രീ. കെ.വി.സുമേഷ്

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾ നേരിട്ടുവരുന്ന ചൂഷണം അവസാനിപ്പിക്കുന്നതിനായി മുൻ സർക്കാരും ഈ സർക്കാരും മത്സ്യബന്ധന, വിപണന രംഗത്ത് എന്തെല്ലാം പ്രവർത്തനങ്ങൾ നടത്തിയെന്ന് വ്യക്തമാക്കുമോ;
- (ബി) മത്സ്യം കേടുകൂടാതെ സൂക്ഷിക്കുന്നതിന് ആധുനിക സംവിധാനങ്ങളുള്ള സംഭരണ കേന്ദ്രങ്ങൾ ആവശ്യമാണെന്നകാര്യം പരിശോധിച്ചിട്ടുണ്ടോ;
- (സി) മത്സ്യസമ്പത്തിന്റെ ലഭ്യതയനുസരിച്ച് അതിനുതന്നെ സാങ്കേതിക വിദ്യയിലൂടെ ഗുണമേന്മയുള്ള മുഖ്യവർദ്ധിത മത്സ്യോല്പന്നങ്ങളുടെ ഉല്പാദനം ആരംഭിക്കുന്നതിന് പദ്ധതികൾ നടപ്പിലാക്കുമോ?

മുല്ലപ്പെരിയാർ ഡാമിലെ ജലം തുറന്നുവിട്ടു നടപടി

***90 ശ്രീ. ജോബ് മൈക്കിൾ**

ശ്രീ. സെബാസ്റ്റ്യൻ കുളത്തുകൽ

ശ്രീ പ്രമോദ് നാരായൺ

ഡോ. എൻ. ജയരാജ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) രാത്രിയിൽ മുന്നറിയിപ്പില്ലാതെ മുല്ലപ്പെരിയാർ ഡാമിലെ ജലം തുറന്നുവിട്ടു നടപടി തമിഴ്നാടിന്റെ ഭാഗത്തുനിന്നും ഉണ്ടായിട്ടുണ്ടോ; എങ്കിൽ 2021 -ൽ എത്ര തവണ ഇത്തരം നടപടി തമിഴ്നാട് ആവർത്തിച്ചെന്ന് വ്യക്തമാക്കാമോ;
- (ബി) ഇപ്രകാരം ജലം തുറന്നുവിട്ടതിനുള്ള വിശദീകരണം തമിഴ്നാടിനോട് ആവശ്യപ്പെട്ടിരുന്നു; എങ്കിൽ ലഭിച്ച മറുപടിയുടെ വിശദാംശം നൽകാമോ;
- (സി) ഈ വിഷയത്തിൽ കേന്ദ്ര ജല കമ്മീഷനും മുല്ലപ്പെരിയാർ മേൽനോട്ട സമിതിയും എന്ത് നിലപാടാണ് സ്വീകരിച്ചതെന്ന് വ്യക്തമാക്കാമോ;

(ഡി) രാത്രിയിൽ പതിവായി മുന്നറിയിപ്പില്ലാതെ ജലം തുറന്നുവിടുന്നതുമൂലം തദ്ദേശവാസികൾക്കുള്ള ഭീതി ഇല്ലാതാക്കാൻ സ്വീകരിച്ച നടപടികൾ വിശദമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ഫെബ്രുവരി 15, ചൊവ്വ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].